



ଓଡ଼ିଆ ଓ ପ୍ରାକୃତ ଭାଷାର ଶାବ୍ଦିକ ସମ୍ବନ୍ଧ: ସାରଳା ମହାଭାରତ

ରମେଶ ଚନ୍ଦ୍ର ପ୍ରଧାନ

ଗବେଷକ, ଓଡ଼ିଆ ଭାଷା ଓ ସାହିତ୍ୟ ବିଭାଗ, ବିଶ୍ଵଭାରତୀ, ଶାନ୍ତିନିକେତନ

Date Of Submission: 31-01-2026

Date Of Publication: 14-04-2026

ABSTRACT || ସଂକ୍ଷିପ୍ତ ସାର

ସଂସ୍କୃତ ଭାଷା ସଂସ୍କାରିତ ଓ ବ୍ୟାକରଣାବଦ୍ଧ ଭାଷା ଭାବେ ପରିଚିତ। ଏହାର ଗଠନ ସୁସଂଗଠିତ ଓ ନିୟମନିଷ୍ଠ ଥିବାରୁ ଏହାକୁ ଶାସ୍ତ୍ରୀୟ ଭାଷା ଭାବେ ଗ୍ରହଣ କରାଯାଏ। ଅନ୍ୟପଟେ, ପ୍ରାକୃତ ଭାଷା ସାଧାରଣ ଲୋକମାନଙ୍କ ଦୈନନ୍ଦିନ କଥୋପକଥନର ଭାଷା ଥିଲା। ଏହା ପ୍ରାକୃତିକ ଓ ସ୍ଵାଭାବିକ ଭାବରେ ବିକଶିତ ହୋଇଥିବାରୁ ଏହାରେ କଠୋର ବ୍ୟାକରଣ ନିୟମ ଅଧିକ ପ୍ରଭାବ ପକାଇନଥିଲା। ପ୍ରାକୃତ ଭାଷା କଥିତ ରୂପରେ ପ୍ରଚଳିତ ଥିବାରୁ ଏହା ଦ୍ରୁତ ଭାବେ ପରିବର୍ତ୍ତନଶୀଳ ହୋଇଯାଇଥିଲା। ଅଞ୍ଚଳ ଓ ସମୟ ଅନୁସାରେ ଏହାର ଅନେକ ଉପଭାଷା ଉତ୍ପନ୍ନ ହୋଇଥିଲା। ଏହି ପରିବର୍ତ୍ତନ ପ୍ରକ୍ରିୟାରେ ପ୍ରାକୃତରୁ ବିଭିନ୍ନ ନୂତନ ଭାଷାର ଉତ୍ତର ଘଟିଥିଲା, ଯାହାର ମଧ୍ୟରେ ଓଡ଼ିଆ ଭାଷା ଏକ ଗୁରୁତ୍ଵପୂର୍ଣ୍ଣ ଉଦାହରଣ। ଓଡ଼ିଆ ଭାଷାର ଶବ୍ଦସମ୍ଭାର, ଧ୍ଵନିରୂପ ଓ ବ୍ୟାକରଣୀୟ ଗଠନରେ ପ୍ରାକୃତର ପ୍ରଭାବ ସ୍ପଷ୍ଟ ଦେଖାଯାଏ। ଏହା ଦ୍ଵାରା ଦୁଇଟି ଭାଷାର ଆନ୍ତରିକ ସମ୍ପର୍କ ପ୍ରମାଣିତ ହୁଏ। ଏହି ସମ୍ବନ୍ଧକୁ ଅଧ୍ୟୟନ କରିଲେ ଭାଷାର ଐତିହ୍ୟ ଓ ବିକାଶ ପ୍ରକ୍ରିୟାକୁ ଭଲଭାବେ ବୁଝିପାରିବା। ତେଣୁ, ପ୍ରାକୃତ ଓ ଓଡ଼ିଆ ଭାଷାର ଏହି ନିକଟ ସମ୍ପର୍କ ଏହି ପ୍ରବନ୍ଧର ମୂଳ ବିଷୟ।

ARTICLE NUMBER: BB-II-II-2026-04
ORC ID: 0009-0004-4995-6959
DOI: 10.64647/bb.vol.2.issue.2.2026.4
E-MAIL: rameshchandrpradhan186@gmail.com
REVIEW STATUS: Double-Blind Peer Reviewed
LANGUAGE OF THE ARTICLE: Odia
TYPE OF ARTICLE: Research-based Article

ପ୍ରମୁଖ ଶବ୍ଦାବଳୀ:
 ଭାଷା, ପ୍ରାକୃତ, ସଂସ୍କାରିତ, ପରିଶିଷ୍ଟ।

ଭାବ ପ୍ରକାଶ ନିମିତ୍ତ ଭାଷା ଏକ ମାଧ୍ୟମ। ଭାଷା ସର୍ବଦା ପରିବର୍ତ୍ତନଶୀଳ। ସମୟ, ପରିବେଶ, ପରିସ୍ଥିତି ଅନୁସାରେ ଭାଷା ତାର ରୂପ ଓ ଭାବ ଉଭୟରେ ପରିବର୍ତ୍ତନ ଆଣିଥାଏ। ଭାଷାର ଅର୍ଥ ପ୍ରକାଶ କରୁଥିବା କ୍ଷୁଦ୍ରତମ ଏକକ ଶବ୍ଦ। ଏକ ବା ଏକାଧିକ ଶବ୍ଦ ମାଧ୍ୟମରେ ମଣିଷ ମନର ଭାବକୁ ପ୍ରକାଶ କରିବାରେ ସମର୍ଥ ହୋଇଥାଏ।

ଭାଷାର ଦୁଇଟି ସ୍ତର ରହିଛି। ଯଥା କଥିତ ସ୍ତର ଓ ଲିଖିତ ସ୍ତର। ଭାଷା ବଞ୍ଚିରହେ କଥିତ ସ୍ତରରେ। ଭାଷାକୁ ସାଇତି ରଖିବା ପାଇଁ ଲିପିର ବ୍ୟବହାର କରାଯାଏ। ଅର୍ଥାତ୍ କୌଣସି ବ୍ୟକ୍ତି ମନର ଭାବକୁ ତତ୍କାଳର ଭାଷାରେ ସାଇତି ରଖିବା ପାଇଁ ତାହାକୁ ଲିପିବଦ୍ଧ କରିଥାଏ। ଲିପି ନଥାଇ ମଧ୍ୟ କେବଳ କଥିତ ସ୍ତରରେ ଭାଷା ବଞ୍ଚିରହେ।

ଭୌଗୋଳିକ ସ୍ଥିତି ଅନୁସାରେ କେତେକ ସ୍ଥାନର ଭାଷାକୁ ସ୍ଥାନ ଅନୁସାରେ ନାମିତ କରାଯାଇଥାଏ। ଯଥା- ବଙ୍ଗଳାଦେଶର ଭାଷା 'ବଙ୍ଗଳା', ମଗଧର ଭାଷା 'ମାଗଧୀ', ତାମିଲନାଡୁର ଭାଷା 'ତାମିଲ',

କର୍ଣ୍ଣାଟକର ଭାଷା 'କନ୍ନଡ', ଆସାମର ଭାଷା 'ଅସାମୀୟ', ଓଡ଼ିଶାର ଭାଷା 'ଓଡ଼ିଆ' ଆଦି।

ଓଡ଼ିଆ ସାହିତ୍ୟର ଆଦିକବି ସାରଳା ଦାସଙ୍କ ମହାଭାରତ ରଚନାଦ୍ଵାରା ଓଡ଼ିଆ ଭାଷାସାହିତ୍ୟର ମୂଳଦୁଆ ପଡ଼ିଛି। ଓଡ଼ିଆ ସାହିତ୍ୟରେ ସାରଳା ମହାଭାରତର ସ୍ଥିତି ଏକ ମାଇଲ୍‌ଷ୍ଟୋ ସଦୃଶ। ଓଡ଼ିଶାର ମାଟି, ପାଣି, ପବନ, ଭାଷା, ସଂସ୍କୃତି, ସମାଜ ଆଦି ସରୁକିଛି ସାରଳା ମହାଭାରତରେ ପ୍ରତିବିମ୍ବିତ। 'ସାରଳା ମହାଭାରତ'ରେ ସଂସ୍କୃତ, ପ୍ରାକୃତ ଓ ଓଡ଼ିଆ ଶବ୍ଦର ପ୍ରୟୋଗ ରହିଛି। 'ସାରଳା ମହାଭାରତ'ରେ ବ୍ୟବହୃତ କେତେକ ପ୍ରାକୃତ ଶବ୍ଦ ଯାହା ଅବିକଳ ବା ରୂପାନ୍ତରିକ ହୋଇ ଓଡ଼ିଆ ଭାଷାରେ ବ୍ୟବହୃତ ହୋଇଛି ବା ହେଉଛି ସେଗୁଡ଼ିକର ବ୍ୟାଖ୍ୟା ବରରୁଚିଙ୍କ 'ପ୍ରାକୃତ ପ୍ରକାଶ' ଗ୍ରନ୍ଥର ସୂତ୍ରାନୁସାରେ କରାଗଲା। ଧାନ<ସ୍ଥାନ।

'ଧାନ' ଶବ୍ଦର ସଂସ୍କାରିତ ରୂପ 'ସ୍ଥାନ'। ଉପରି ଲୋପଃ କ ଗ ତ ତ ଦ ପ ଷ ସାମ୍।୩/୧। (ସଂସ୍କୃତ ବ୍ୟଞ୍ଜନର ଉପରେ/ଉର୍ଦ୍ଧ୍ଵରେ କ-ଗ-ତ-ଦ-ପ-ଷ-ସ ଆଦି ବ୍ୟଞ୍ଜନ ଥିଲେ ଲୋପ ହୋଇଥାଏ।) ସୂତ୍ରାନୁସାରେ 'ସ୍ଥ' ସଂସ୍କୃତ ବ୍ୟଞ୍ଜନ ହୋଇଥିବାରୁ ଉର୍ଦ୍ଧ୍ଵରେ ଥିବା 'ସ'



ଲୋପ ହୋଇଛି। ସ୍ତ୍ରୀ-ଧା 'ସ୍ତ୍ରୀ' 'ଧା'ରେ ପରିଣତ ହୋଇଛି। ଏହିପରି ଅନ୍ୟ ଏକ ଶବ୍ଦ ହେଲା ସ୍ତ୍ରୀ-ଧା। ଗଉଡ଼ମ-ଗୌଡ଼ମ।

'ଗଉଡ଼ମ' ଶବ୍ଦର ସଂସ୍କୃତିତ ରୂପ 'ଗୌଡ଼ମ'। ପୌରାଦିଷ୍ଠ ଅଭିଧାନରେ (ପୌର ଆଦି ଶବ୍ଦର ଓ-କାର ସ୍ଥାନରେ 'ଅ' ହୋଇଥାଏ।) ସୂତ୍ରାନୁସାରେ ଗୌ ଗଉ ହୋଇଛି। ଅର୍ଥାତ୍ 'ଗୌଡ଼ମ' 'ଗଉଡ଼ମ'ରେ ପରିଣତ ହୋଇଛି। ଏହିପରି ଭାବେ ଅନ୍ୟ କେତେକ ଶବ୍ଦ ମଧ୍ୟ ଦେଖାଯାଏ। ଚୌରାଶୀ>ଚଉରାଶୀ, ପୌର୍ଣ୍ଣମୀ>ପଉର୍ଣ୍ଣମୀ, ମୌନ>ମଉନ, ଶୌର୍ଯ୍ୟ>ଶଉର୍ଯ୍ୟ। ବିହି-ବିଧି।

'ବିହି' ଶବ୍ଦର ସଂସ୍କୃତିତ ରୂପ 'ବିଧି'। ଖ-ଘ-ଧ-ଧ-ଫ-ଭା ହଃ। ୧୨/୨୪। (ଶବ୍ଦର ଅନାଦି ଅସଂଯୁକ୍ତ ଅବସ୍ଥାରେ ଥିବା ଖ-ଘ-ଧ-ଧ-ଫ-ଭ ବ୍ୟଞ୍ଜନ ସ୍ଥାନରେ 'ହ' ହୋଇଥାଏ।) ସୂତ୍ରାନୁସାରେ 'ଧ' 'ହ'ରେ ପରିଣତ ହୋଇଛି। ତେଣୁ 'ବିଧି' 'ବିହି'ରେ ପରିଣତ ହୋଇଛି। ଏହିପରି ଅନ୍ୟ ଶବ୍ଦଗୁଡ଼ିକ ହେଲା ନିଭାଇ>ନିହାଇ, ନଖ>ନହ, ରଘୁବର>ରହୁବର, ନାଥ>ନାହ, ଶୋଭେ>ଶୋହେ, ବିଭା>ବିହା। ଅମ୍ଭୀଭୂତ<ସ୍ତମ୍ଭୀଭୂତ।

'ଅମ୍ଭୀଭୂତ' ଶବ୍ଦର ସଂସ୍କୃତିତ ରୂପ 'ସ୍ତମ୍ଭୀଭୂତ'। ସ୍ତ୍ରୀ-ଧା ୧୫। ୩୧। ('ସ୍ତ' ସ୍ଥାନରେ ପ୍ରାକୃତରେ 'ଅ' ହୋଇଥାଏ।) ସୂତ୍ରାନୁସାରେ 'ସ୍ତ' 'ଅ'ରେ ପରିଣତ ହୋଇଛି। ତେଣୁ 'ସ୍ତମ୍ଭୀଭୂତ' 'ଅମ୍ଭୀଭୂତ'ରେ ପରିଣତ ହୋଇଛି। ଏହିପରି ଅନ୍ୟ ଏକ ଶବ୍ଦ ହେଲା ସ୍ତନ>ଅନ। ପଛିମେ<ପଛିମେ।

'ପଛିମେ' ଶବ୍ଦର ସଂସ୍କୃତିତ ରୂପ 'ପଛିମେ'। ଷ୍ଟ-ସ୍ତ-ଘ୍ଟା ୫। ୩। ୩୮। (ଷ୍ଟ-ସ୍ତ-ଘ୍ଟା ସ୍ଥାନରେ ପ୍ରାକୃତରେ 'ଛ' ହୋଇଥାଏ।) ସୂତ୍ରାନୁସାରେ 'ଷ୍ଟ' 'ଛ'ରେ ପରିଣତ ହୋଇଛି। ତେଣୁ 'ପଛିମେ' ଶବ୍ଦ 'ପଛିମ'ରେ ପରିଣତ ହୋଇଛି। ଚଛୁ<ଚଷ୍ଟୁ।

'ଚଛୁ' ଶବ୍ଦର ସଂସ୍କୃତିତ ରୂପ 'ଚଷ୍ଟୁ'। ଅକ୍ଷାଦିଷ୍ଠ ୫। ୩। ୨୯। (ଅକ୍ଷି ଆଦି ଶବ୍ଦର 'କ୍ଷ' ସ୍ଥାନରେ 'ଛ' ହୋଇଥାଏ।) ସୂତ୍ରାନୁସାରେ 'କ୍ଷ' 'ଛ'ରେ ପରିଣତ ହୋଇଛି। 'ଛ' ଏକକୀଭବନ ଦ୍ଵାରା 'ଛ' ହୋଇଛି। ତେଣୁ 'ଚଷ୍ଟୁ' ଶବ୍ଦ 'ଚଛୁ'ରେ ପରିଣତ ହୋଇଛି। ସେହିପରି ଅନ୍ୟ କେତେକ ଶବ୍ଦଗୁଡ଼ିକ ହେଲା ପ୍ରତକ୍ଷେ>ପ୍ରତକ୍ଷେ, ଅପକ୍ଷାତି>ଅପକ୍ଷାତି, ଅକ୍ଷରାକ୍ଷେ>ଅକ୍ଷରାକ୍ଷେ, ସମକକ୍ଷ>ସମକକ୍ଷ, ମୋକ୍ଷ>ମୋକ୍ଷ, ତୀକ୍ଷ>ତୀକ୍ଷ। ପହର<ପ୍ରହର।

'ପହର' ଶବ୍ଦର ସଂସ୍କୃତିତ ରୂପ 'ପ୍ରହର'। ସର୍ବତ୍ର ଲ-ବ-ରାମ୍। ୩। ୩। (ସଂଯୁକ୍ତ ବ୍ୟଞ୍ଜନବର୍ଣ୍ଣର ଉଭୟ ଉର୍ଦ୍ଧ୍ଵ ଏବଂ ନିମ୍ନରେ ଲ-ବ-ର ବ୍ୟଞ୍ଜନ ଥିଲେ ଲୋପ ହୋଇଥାଏ।) ସୂତ୍ରାନୁସାରେ 'ପ୍ର' ସଂଯୁକ୍ତ ବ୍ୟଞ୍ଜନ ହୋଇଥିବାରୁ ନିମ୍ନରେ 'ର' ଲୋପ ହୋଇଛି। 'ପ୍ର' 'ପ'ରେ ପରିଣତ ହୋଇଛି। ତେଣୁ 'ପ୍ରହର' 'ପହର'ରେ ପରିଣତ ହୋଇଛି। ସେହିପରି ଅନ୍ୟ ଏକ ଶବ୍ଦ ହେଲା ନିମନ୍ତ୍ରିବା>ନିମନ୍ତ୍ରିବା।

ଶିନ-କ୍ଷୀଣ।

'ଶିନ' ଶବ୍ଦର ସଂସ୍କୃତିତ ରୂପ 'କ୍ଷୀଣ'। ଷ୍ଟ-ସ୍ତ-ଘ୍ଟା ୫। ୩। ୨୮। (ଷ୍ଟ-ସ୍ତ-ଘ୍ଟା ସ୍ଥାନରେ ପ୍ରାକୃତରେ 'ଶ' ହୋଇଥାଏ।) ସୂତ୍ରାନୁସାରେ 'କ୍ଷ' 'ଶ'ରେ ପରିଣତ ହୋଇଛି। କ୍ଷୀଣ-କ୍ଷୀଣ। ଇଦୀତଃ ପାନୀୟାଦିଷ୍ଠ। ୧୧। ୧୮। (ପାନୀୟ ଆଦି ଶବ୍ଦର 'ଇ' କାର ସ୍ଥାନରେ 'ଇ' କାର ହୋଇଥାଏ।) ସୂତ୍ରାନୁସାରେ 'ଶା' 'ଶି'ରେ ପରିଣତ ହୋଇଛି। କ୍ଷୀଣ-କ୍ଷୀଣ। ଶୋ ନଃ। ୧୦। ୫। (ପୈଶାଚୀ ପ୍ରାକୃତରେ 'ଶ' କାର ସ୍ଥାନରେ 'ନ' କାର ହୋଇଥାଏ।) ସୂତ୍ରାନୁସାରେ 'ଶ' 'ନ' ହୋଇଛି। ଅର୍ଥାତ୍ କ୍ଷୀଣ-କ୍ଷୀଣ-କ୍ଷୀଣ-କ୍ଷୀଣ ହୋଇଛି। ସେହିପରି ଅନ୍ୟ କେତେକ ଶବ୍ଦ ହେଲା ଦକ୍ଷିଣ>ଦକ୍ଷିଣ, ସାକ୍ଷୀ>ସାକ୍ଷୀ, କ୍ଷେପିଲା>କ୍ଷେପିଲା, ତୀକ୍ଷ>ତୀକ୍ଷ। ତ୍ରେତା<ତ୍ରେତୟା।

'ତ୍ରେତା' ଶବ୍ଦର ସଂସ୍କୃତିତ ରୂପ 'ତ୍ରେତୟା'। କ-ଗ-ଚ-ଜ-ତ-ଦ-ପ-ୟ-ବା ପ୍ରାୟେ ଲୋପ। ୧। ୨। (ଅନାଦି ଅସଂଯୁକ୍ତ ଅବସ୍ଥାରେ ଥିବା କ-ଗ-ଚ-ଜ-ତ-ଦ-ପ-ୟ ବ୍ୟଞ୍ଜନ ପ୍ରାକୃତରେ ଲୋପ ହୋଇଥାଏ।) ସୂତ୍ରାନୁସାରେ 'ୟ' ଲୋପ ହୋଇଛି। 'ଅ' ସହିତ 'ଆ'ର ସନ୍ଧି ହୋଇ 'ଆ' ହୋଇଛି। ଅର୍ଥାତ୍ ତ୍ରେତୟା>ତ୍ରେତଆ>ତ୍ରେତା ହୋଇଛି। ସେହିପରି ଅନ୍ୟ ଏକ ଶବ୍ଦ ହେଲା ପ୍ରୟାଗ>ପ୍ରାଗ। କାର୍ଯ୍ୟ<କାର୍ଯ୍ୟେ।

'କାର୍ଯ୍ୟେ' ଶବ୍ଦର ସଂସ୍କୃତିତ ରୂପ 'କାର୍ଯ୍ୟେ'। ମନୟମନ୍ତ୍ୟାନାମ୍। ୩। ୨। (ସଂଯୁକ୍ତ ବ୍ୟଞ୍ଜନର ନିମ୍ନଭାଗ/ପ୍ରାକୃତରେ ମ-ନ-ୟ ବ୍ୟଞ୍ଜନ ଥିଲେ ପ୍ରାକୃତରେ ତାହା ଲୋପ ହୋଇଥାଏ।) ସୂତ୍ରାନୁସାରେ 'ର୍ଯ୍ୟେ' ରୁ 'ୟ' ଲୋପ ହୋଇ 'ର୍ଯ୍ୟେ'ରେ ପରିଣତ ହୋଇଛି। ତେଣୁ 'କାର୍ଯ୍ୟେ' 'କାର୍ଯ୍ୟେ' ହୋଇଛି। ସେହିପରି ଲକ୍ଷ୍ମଣ>ଲକ୍ଷଣ ହୋଇଛି। 'କ୍ଷ୍ମ' ସଂଯୁକ୍ତ ବ୍ୟଞ୍ଜନର ନିମ୍ନରେ 'ମ' ଥିବାରୁ ଲୋପ ହୋଇଛି। ଅର୍ଯ୍ୟ>ଅର୍ଯ୍ୟ। ଅପଭ୍ରଂଶର ପ୍ରଭାବ ହେତୁ 'ର' ଫଳାର ଲୋପ ହୋଇନାହିଁ। ଲକ୍ଷ୍ମୀ<ଲକ୍ଷ୍ମୀ।

'ଲକ୍ଷ୍ମୀ' ଶବ୍ଦର ସଂସ୍କୃତିତ ରୂପ 'ଲକ୍ଷ୍ମୀ'। ମନୟମନ୍ତ୍ୟାନାମ୍। ୩। ୨। (ସଂଯୁକ୍ତ ବ୍ୟଞ୍ଜନର ନିମ୍ନଭାଗ/ପ୍ରାକୃତରେ ମ-ନ-ୟ ବ୍ୟଞ୍ଜନ ଥିଲେ ପ୍ରାକୃତରେ ତାହା ଲୋପ ହୋଇଥାଏ।) ସୂତ୍ରାନୁସାରେ 'କ୍ଷ୍ମ' ସଂଯୁକ୍ତ ବ୍ୟଞ୍ଜନର ନିମ୍ନରେ ଥିବା 'ମ' ଲୋପ ହୋଇଛି। ଲକ୍ଷ୍ମୀ>ଲକ୍ଷୀ। ଅକ୍ଷାଦିଷ୍ଠ ୫। ୩। ୨୯। (ଅକ୍ଷି ଆଦି ଶବ୍ଦର 'କ୍ଷ' ସ୍ଥାନରେ 'ଛ' ହୋଇଥାଏ।) ସୂତ୍ରାନୁସାରେ 'କ୍ଷ' 'ଛ' ରେ ପରିଣତ ହୋଇଛି। ଅର୍ଥାତ୍ ଲକ୍ଷ୍ମୀ>ଲକ୍ଷୀ>ଲକ୍ଷୀ ହୋଇଛି। ଅଗି<ଅଗ୍ନି।

'ଅଗି' ଶବ୍ଦର ସଂସ୍କୃତିତ ରୂପ 'ଅଗ୍ନି'। ମନୟମନ୍ତ୍ୟାନାମ୍। ୩। ୨। (ସଂଯୁକ୍ତ ବ୍ୟଞ୍ଜନର ନିମ୍ନଭାଗ/ପ୍ରାକୃତରେ ମ-ନ-ୟ ବ୍ୟଞ୍ଜନ ଥିଲେ ପ୍ରାକୃତରେ ତାହା ଲୋପ ହୋଇଥାଏ।) ସୂତ୍ରାନୁସାରେ 'ଗ୍ନି' ସଂଯୁକ୍ତ ବ୍ୟଞ୍ଜନର ନିମ୍ନରେ ଥିବା 'ନ' ଲୋପ ହୋଇଛି। ଶେଷାଦେଶୟୋର୍ଦ୍ଧ୍ଵିତ୍ଵମନାଦୌ। ୩। ୪୯। (ଆଦେଶ ବଳରେ ସଂଯୁକ୍ତ ବର୍ଣ୍ଣର ଲୋପ ପରେ ଯେଉଁ ଅନ୍ୟ ବର୍ଣ୍ଣ ଉଦ୍ଘାଟିତ ତାହା ଯଦି ଶବ୍ଦର ପ୍ରାରମ୍ଭରେ ନଥାଏ ତେବେ ଦ୍ଵିତ୍ଵ ହୋଇଥାଏ। ପ୍ରାରମ୍ଭରେ ଥିବା ବର୍ଣ୍ଣ ଦ୍ଵିତ୍ଵ ହୋଇନଥାଏ।) ସୂତ୍ରାନୁସାରେ 'ଗ' ଦ୍ଵିତ୍ଵ ହୋଇ 'ଗ୍' ହୋଇଛି। ଏକକୀଭବନ ଫଳରେ 'ଗ୍' ପୁନଃ 'ଗ' ରେ ପରିଣତ ହୋଇଛି।





ଅର୍ଥାତ୍ ଅଗ୍ନି>ଅଗ୍ନି>ଅଗ୍ନି ହୋଇଛି। ବଇଶାଖ<ବୈଶାଖ।

‘ବଇଶାଖ’ ଶବ୍ଦର ସଂସ୍କୃତିତ ରୂପ ‘ବୈଶାଖ’। ଦୈତ୍ୟାଦିଷ୍ଠ ଅଇତ୍ ୧/୩୮। (ଦୈତ୍ୟ ଆଦି ଶବ୍ଦର ‘ଐ’ କାର ସ୍ଥାନରେ ପ୍ରାକୃତରେ ‘ଅଇ’ ହୋଇଥାଏ।) ସୂତ୍ରାନୁସାରେ ‘ବୈ’ ‘ବଇ’ ହୋଇଛି। ତେଣୁ ‘ବୈଶାଖ’ ‘ବଇଶାଖ’ରେ ପରିଣତ ହୋଇଛି। ସେହିପରି ଅନ୍ୟ କେତେକ ଶବ୍ଦର ଉଦାହରଣ- ନୈବେଦ୍ୟ>ନଇବେଦ୍ୟ, ବୈତରଣୀ>ବଇତରଣୀ, ବୈରାଗ୍ୟ>ବଇରାଗ, କୈବର୍ତ୍ତ>କଇବର୍ତ୍ତ, ବୈଶ୍ୟ>ବଇଶ୍ୟ। ଭାସଇ<ଭାଷଇ।

‘ଭାସଇ’ ଶବ୍ଦର ସଂସ୍କୃତିତ ରୂପ ‘ଭାଷଇ’। ଶଷୋ ସଃ ୨/୩୯। (ପ୍ରାକୃତରେ ଶ-ଷ-ସ ସ୍ଥାନରେ ‘ସ’ ହୋଇଥାଏ।) ସୂତ୍ରାନୁସାରେ ‘ଷ’ ‘ସ’ ରେ ପରିଣତ ହୋଇଛି। ତେଣୁ ‘ଭାଷଇ’ ‘ଭାସଇ’ ହୋଇଛି। ଅପସର<ଅବସର।

‘ଅପସର’ ଶବ୍ଦର ସଂସ୍କୃତିତ ରୂପ ‘ଅବସର’। ବର୍ଣାଣୀ ତୃତୀୟା ଚତୁର୍ଥ୍ୟୟୋରମୁଜୋରନାଦୋରାଦୌ ୧୦/୩ । (ପୈଶାଚୀ ଭାଷାରେ ବର୍ଣର ଅନାଦି ଅସଂଯୁକ୍ତ ତୃତୀୟା ଓ ଚତୁର୍ଥ୍ୟ ବର୍ଣ୍ଣର ସ୍ଥାନରେ ଯଥାକ୍ରମେ ପ୍ରଥମ ଓ ଦ୍ୱିତୀୟ ବର୍ଣ୍ଣ ହୋଇଥାଏ।) ସୂତ୍ରାନୁସାରେ ‘ପ’ ବର୍ଣର ତୃତୀୟା ବର୍ଣ୍ଣ ‘ବ’ ସ୍ଥାନରେ ବର୍ଣର ପ୍ରଥମ ବର୍ଣ୍ଣ ‘ପ’ ହୋଇଛି। ତେଣୁ ‘ଅବସର’ ‘ଅପସର’ରେ ପରିଣତ ହୋଇଛି। ସେହିପରି ଅନ୍ୟ କେତେକ ଶବ୍ଦ ହେଲା ପ୍ରସ୍ତାବ>ପ୍ରସ୍ତାପ, କବାଟ>କପାଟ। ନାୟେକା<ନାୟିକା।

‘ନାୟେକା’ ଶବ୍ଦର ସଂସ୍କୃତିତ ରୂପ ‘ନାୟିକା’। ଇତ ଏତ୍ ପିଣ୍ଡାଦିଷ୍ଠା ୧/୧୦। (ପିଣ୍ଡାଦି ଶବ୍ଦର ‘ଇ’ ସ୍ଥାନରେ ‘ଏ’ ହୋଇଥାଏ।) ସୂତ୍ରାନୁସାରେ ‘ୟେ’ ‘ୟି’ ହୋଇଛି। ତେଣୁ ‘ନାୟିକା’ ‘ନାୟେକା’ରେ ପରିଣତ ହୋଇଛି। କଣେଅର<କନିଅର।

‘କଣେଅର’ ଶବ୍ଦର ସଂସ୍କୃତିତ ରୂପ ‘କନିଅର’। ନୋ ଶଃ ୨/୩୮। (ପ୍ରାକୃତ ଭାଷାରେ ‘ନ’ ସ୍ଥାନରେ ‘ଣ’ ହୋଇଥାଏ।) ସୂତ୍ରାନୁସାରେ ‘ନ’ ‘ଣ’ରେ ପରିଣତ ହୋଇଛି। ନି>ଣି। ଇତ ଏତ୍ ପିଣ୍ଡାଦିଷ୍ଠା ୧/୧୦। (ପିଣ୍ଡାଦି ଶବ୍ଦର ‘ଇ’ ସ୍ଥାନରେ ‘ଏ’ ହୋଇଥାଏ।) ସୂତ୍ରାନୁସାରେ ‘ଇ’-କାର ସ୍ଥାନରେ ‘ଏ’-କାର ହୋଇଛି। ଶି>ଶୋ। ଅର୍ଥାତ୍ ‘କନିଅର’ ‘କଣେଅର’ରେ ପରିଣତ ହୋଇଛି।

ଉଦାହରଣ- ନିର୍ଧୂମ ଅଗ୍ନି ଜାଣି ବିରାଜଇ ତିନିଙ୍କର

ତେଜ ୩/୭/୨୨। (ପର୍ବ/ପ୍ରସଙ୍ଗ କ୍ରମ/ପଦ ସଂଖ୍ୟା)

ଦିବାରାତ୍ରେ ଅପସର ନାହିଁ ଆରୋପକ୍ତି ବେଗି ବେଗି ୩/୧୨/୧୨୧।

ଘୋଷଇ ଭାସଇ ଯେ ହୃଦେ ଭାବଇ ନିତ୍ୟେ ୩/୧୭/୭୯।

ସମସ୍ତ କୁମରମାନେ ପ୍ରବେଶ ଯଗ୍ୟ ଥାନ ୨/୧୫/୪୭।

ବାଲମ୍ବିକ ଗଭତମ ବିଶ୍ରବା ପୌଲସ୍ତ୍ୟେ ୨/୧୫/୨୫।

ପୁରୁଷ ବିଧାତା ସ୍ତ୍ରୀ ଅଟଇ ଗୋ ବିହି ୨/୧୭/୪୦୧।

ଅମ୍ବୀଭୂତ ହୋଇ ଦେବ ନ ଫୁରଇ କିଛି ୨/୧୭/୪୨୯।

ସୁବା ସୁବତୀ ଚକ୍ଷୁରେ ଯେ ନ ମାଡ଼ଇ ନିଦ ୨/୧୭/୭୩୩।

ୟେସନ ବିଚାର କରନ୍ତେ ତିନି ପହର ଯେ ରାତି ୨/୧୭/୪।

ଉପରୋକ୍ତ ଆଲୋଚନାରୁ ଜଣାଯାଏ ଯେ ସାରଳା ମହାଭାରତରେ ବ୍ୟବହୃତ ପ୍ରାକୃତ ଶବ୍ଦ ଓ ପ୍ରଚଳିତ ଓଡ଼ିଆ ଭାଷାର ଶବ୍ଦ ମଧ୍ୟରେ ସାମଞ୍ଜସ୍ୟ ରହିଛି।

ସହାୟକ ଗ୍ରନ୍ଥସୂଚୀ

- ୧. ନାୟକ, କଳ୍ପତରୁ। ବରଭୂତିଙ୍କ ପ୍ରାକୃତ ପ୍ରକାଶ. ରଂଗ ପ୍ରକାଶନୀ, ଭଦ୍ରକ, ପ୍ରଥମ ସଂସ୍କରଣ, ୨୦୨୦।
- ୨. ନାୟକ, କଳ୍ପତରୁ। ଓଡ଼ିଆ ଭାଷାର ମୂଳ: ପ୍ରାକୃତ ଭାଷା. ଚନ୍ଦ୍ରଶେଖରପୁର ସାହିତ୍ୟ ସଂସଦ, ଭୁବନେଶ୍ୱର, ପ୍ରଥମ ସଂସ୍କରଣ, ୨୦୨୪ (ଅଗ୍ରଭୂତ, କଟକ)।
- ୩. ମହାନ୍ତି, ଆର୍ତ୍ତବଲ୍ଲଭ, ସମ୍ପାଦକ। ସାରଳା ମହାଭାରତ. ଓଡ଼ିଶା ସାଂସ୍କୃତିକ ବ୍ୟାପାର ବିଭାଗ, ପ୍ରଥମ ସଂସ୍କରଣ, ୧୯୬୫। (ଇ-ଭର୍ସନ)
- ୪. ମହାନ୍ତି, ବଂଶୀଧର। ଓଡ଼ିଆ ଭାଷାର ଉତ୍ପତ୍ତି ଓ କ୍ରମବିକାଶ. ଫ୍ରେଣ୍ଡ୍ସ ପବ୍ଲିଶର୍ସ, କଟକ, ଅଷ୍ଟମ ସଂସ୍କରଣ, ୨୦୧୭।
- ୫. ମହାନ୍ତି, ବଂଶୀଧର। ଓଡ଼ିଆ ଭାଷାତତ୍ତ୍ୱର ଭୂମିକା. ଓଡ଼ିଶା ସାହିତ୍ୟ ଏକାଡେମୀ, ଭୁବନେଶ୍ୱର, ପ୍ରଥମ ସଂସ୍କରଣ, ୧୯୬୯।



FIELD	DETAILS	PLAGIARISM QR
FUNDING STATEMENT	This research received no external funding	
CONFLICT OF INTEREST	No	
PLAGIARISM TEST	Yes (Drillbit)	
SIMILARITY INDEX	0 %	
ETHICAL APPROVAL	Not applicable	
CITE:	Pradhan, Ramesh Chandra. "Odia O Prakrut Bhasara Shabdika Sambandha: Sarala Mahabharata." <i>Bindu Bimarsha</i> , vol. 2, no. 2, Apr. 2026, pp. 25–27. Crossref, https://doi.org/10.64647/bb.vol.2.issue.2.2026.4 .	